



# West Central Railway Employees' Union

Head Office : Infront of Neelambari Railway Officer's Rest House, Jabaipur, (Regd. Office: Station Road, Kota-2)  
Registered Recognised & Affiliated to AIRF & HMS (Registration No. KT/ARTU/1/2003)

## वेस्ट सेन्ट्रल रेल्वे एम्पलॉईज यूनियन

मुख्यालय : नीलाम्बरी रेल्वे अधिकारी विश्राम गृह के सामने, जबलपुर (रजि. ऑफिस : स्टेशन रोड, कोटा-2)  
Rly.: (O) 54865, 54866, Fax : 54867, P&T : (O) 0761-2621197, 0744-2467116, E-mail : mkgalav@sify.com

**HUSSAIN BUX**

President

**MUKESH GALAV**

General Secretary

Ref. ....

Dated.....

सेवामें,

श्रीमान महामंत्री  
ऑल इण्डिया रेलवेमैन्स फ़ैडरेशन  
नई दिल्ली

**विषय :- अखिल भारतीय विरोध सप्ताह के आयोजन की रिपोर्ट ।**

ऑल इण्डिया रेलवेमैन्स फ़ैडरेशन के आह्वान पर 20 जून से 28 जून तक रेलवे बोर्ड और भारत सरकार के स्तर पर लम्बित मांगों को लेकर माल डिब्बा मरम्मत कारखाना शाखा द्वारा विरोध सप्ताह का प्रारंभ करते हुये विशाल आम सभा आयोजित की गई। आम सभा को संबोधित करते हुये यूनियन के महामंत्री श्री मुकेश गालव ने कैंडर रिस्ट्रक्चरिंग, तकनिशियन ग्रेड-। एवं ग्रेड-।। के पदों का मर्जिंग, ग्रेड पे 4600 के पद पर कार्य करने वाले सुपरवाइजर्स के 15 प्रतिशत पदों को ग्रुप बी में पदोन्नत करने, सभी वरिष्ठ पर्यवेक्षकों को 4800 ग्रेड पे प्रदान करने, लार्जेज स्कीम को उदारीकृत बनाते हुये सभी रेलकर्मचारियों के बच्चों को रेलवे में नौकरी देने तथा जिन रेलकर्मचारियों को वर्दी दी जाती है, उन सभी कर्मचारियों के धुलाई भत्ता का भुगतान किया जाने की मांग को जायज बताया। उन्होने फरवरी से जून 2006 के बीच वेतन वृद्धि लेने वाले कर्मचारियों की वार्षिक वेतनवृद्धि की विसंगति को दूर करने, एवजी कर्मचारियों की भर्ती शीघ्र प्रारंभ करने जैसी सभी 36 सूत्रीय मांगों को लेकर रेलवे बोर्ड एवं भारत सरकार को चेतावनी देते हुये कहा कि रेल मजदूरों की इन ज्वलंत समस्याओं का यदि शीघ्र ही समाधान नहीं किया जाता है तो ऑल इण्डिया रेलवेमैन्स फ़ैडरेशन एवं वेस्ट सेन्ट्रल रेलवे एम्पलॉईज यूनियन किसी भी सीमा तक के आन्दोलन के लिये स्वतंत्र रहेगा। उन्होने रेलकर्मियों से संघर्ष हेतु संगठित रहने का आह्वान किया।

इस अवसर पर इरशाद खान जोनल कोषाध्यक्ष ने कोटा वर्कशॉप की स्थानीय समस्याओं पर बताते हुये कहा कि वर्कशॉप में साईकिल स्टेण्ड, की व्यवस्था शीघ्र की जाना चाहिये, 431 रिक्त पदों को भरा जाना चाहिये, रिक्त पदों हेतु पदोन्नति आदेश जे.ई.ग्रेड-। एवं ग्रेड-।। एवं तकनिशियन ग्रेड-।।। के पदों के आदेश शीघ्र जारी किये जाने चाहिये, वर्कशॉप में काम करने वाले सभी कर्मचारियों को सुरक्षा से संबंधित सभी प्रोटोकॉल गारमेंट दिये जाने चाहिये।

इस अवसर पर यूनियन के मंडल संगठन सचिव जी.पी.सिंह एवं शाखा अध्यक्ष आर.पी.गुप्ता ने संबोधित किया एवं आम सभा का संचालन एस.डी.एस.यादव ने किया।

इसी श्रृंखला में ऑल इण्डिया रेलवेमैन्स फ़ैडरेशन द्वारा पूरे देश में सभी रेलकर्मचारियों की भिन्न भिन्न समस्याओं एवं मांगों को लेकर विरोध सप्ताह मनाने का फैसला लिया गया था जो पूरे भारत वर्ष के सभी जोन पर 20 से 28 जून 2011 तक आयोजित किया गया। इसी श्रृंखला में पश्चिम मध्य रेलवे के जबलपुर जोन के कोटा भोपाल एवं जबलपुर मंडल पर भी रेलकर्मचारियों की वाजिब एवं लम्बित मांगों को लेकर विरोध सप्ताह के तहत रेलकर्मचारियों से उनके कार्यस्थलों पर जाकर यूनियन के प्रतिनिधियों ने सम्पर्क स्थापित किया तथा इन मांगों के समर्थन में रेलकर्मचारियों में जागृति पैदा की। इसी श्रृंखला



# West Central Railway Employees' Union

Head Office : Infront of Neelambari Railway Officer's Rest House, Jabalpur, (Regd. Office: Station Road, Kota-2)  
Registered Recognised & Affiliated to AIRF & HMS (Registration No. KT/ARTU/1/2003)

## वेस्ट सेन्ट्रल रेलवे एम्पलाईज यूनियन

मुख्यालय : नीलाम्बरी रेलवे अधिकारी विश्राम गृह के सामने, जबलपुर (रजि. ऑफिस : स्टेशन रोड, कोटा-2)

Rly.: (O) 54865, 54866, Fax : 54867, P&T : (O) 0761-2621197, 0744-2467116, E-mail : mkgalav@sify.com

**HUSSAIN BUX**

President

**MUKESH GALAV**

General Secretary

Ref. ....

Dated.....

में दिनांक 27 जून 2011 को कोटा मंडल पर इस विरोध सप्ताह का समापन हजारों रेलकर्मचारियों की उपस्थिति में किया गया। यूनियन कार्यालय से भीमगंजमंडी कोटा (राजस्थान) बाजार क्षेत्र में विशाल रैली निकाली गई जो मंडल रेल प्रबंधक कार्यालय के समक्ष आम सभा में परिवर्तित हुई। इस विशाल रैली में कोटा मंडल के तुगलकाबाद, भरतपुर, बयाना, गंगापुर, सवाईमाधोपुर, बांरा, बूंदी, रामगंजमंडी, शामगढ़ एवं कोटा लॉकल शाखाओं के हजारों पदाधिकारियों एवं रेलकर्मचारी हाथों में झंडे एवं अपनी शाखाओं के बैनर लेकर अपनी मांगों के समर्थन में गगन भेदी नारे लगा रहे थे।

समापन अवसर पर आयोजित आम सभा को मुकेश गालव ने संबोधित करते हुये कहा कि ऑल इण्डिया रेलवेमैन्स फ़ैडरेशन रेलकर्मचारियों के अधिकारों एवं उनकी वाजिब एवं लम्बित मांगों को लेकर बहुत ही गंभीर है तथा विरोध सप्ताह में ली गई 36 सूत्रीय मांगों को रेलवे बोर्ड के समक्ष रखा जायेगा। वेस्ट सेन्ट्रल रेलवे एम्पलाईज यूनियन कोटा मंडल ने सभी कर्मचारियों से रूबरू होकर इनकी जानकारी दी है तथा उन्हें आगाह किया गया है कि वह अपनी मांगों को लेकर वेस्ट सेन्ट्रल रेलवे एम्पलाईज यूनियन एवं ऑल इण्डिया रेलवेमैन्स फ़ैडरेशन को पूर्ण समर्थन दे जिससे रेलवे बोर्ड स्तर पर मांगों को मनवाने के लिये दबाव बनाया जा सके। हम अपनी ताकत से अपनी मांगों को लेकर रहेंगे।


इस अवसर पर मंडल अध्यक्ष कुमारी चम्पा वर्मा ने आम सभा को संबोधित करते हुये कहा कि इस विरोध सप्ताह में ऑल इण्डिया रेलवेमैन्स फ़ैडरेशन द्वारा रखी गई 36 सूत्रीय मांग बहुत ही महत्वपूर्ण है विशेषकर रेलवे में वर्षों से खाली चल रहे पदों को भरना जिसके कारण से रेलवे की सुरक्षा एवं संरक्षा को क्षति पहुंच रही है और इसका खामियाजा रेलवे पर पूर्ण विश्वास कर यात्रा कर रहे यात्रियों को दुर्घटना के रूप में भुगतना पड़ रहा है इसलिये हम पुरजोर मांग करते हैं कि रेलवे में रिक्त चल रहे पदों को शीघ्र भरा जाये।

विरोध सप्ताह के तहत 36 सूत्रीय मांग पत्रों का ज्ञापन चैयरमैन रेलवे बोर्ड के नाम मंडल रेल प्रबंधक श्री एन.मधुसूदन राव को मंडल अध्यक्ष कुमारी चम्पा वर्मा, इरशाद खान एवं जी.पी.सिंह के प्रतिनिधि मंडल द्वारा दिया गया।

इस आम सभा को सहायक महामंत्री एस.के.भार्गव, मंडल कोषाध्यक्ष इरशाद खान, मंडल संगठन सचिव जी.पी.सिंह ने भी संबोधित किया।

इस विशाल रैली एवं आम सभा में महिला विंग एवं यूथ विंग ने भी भाग लिया तथा सभी शाखाओं ने अपने अपने बैनर के साथ अपनी मांगों के समर्थन में नारे बाजी की।

सादर सूचनार्थ एवं  
भारतीय रेलवेमैन पत्रिका में सादर प्रकाशनार्थ

  
(मुकेश गालव)  
महामंत्री